


ကိန္နရီလစဉ်



မင်းမြတ်သူရ

လေးကျွန်းမောင်ကြီး



တစ်နေ့သ၌ မြန်မာပြည် အလယ်ပိုင်း
ဒေသ ရွာငယ်လေးတစ်ရွာတွင် သူကြီး
မင်း၏နေအိမ်မှ မောင်းသံတဒုဒုထူသော
အသံကိုကြားရလေသည်။ ။



ထိုအခါရွာသူရွာသားများသည် သူကြီးမင်း၏
နေအိမ်သို့ စုဝေးရောက်ရှိလာကြသည်။




စုဝေး ရောက်ရှိလာကြသော
ရွာသူရွာသားအားလုံး၏
မျက်နှာမှာ ရွှင်ရွှင်လန်းလန်းမရှိ
ဘဲ ဝမ်းနည်းကြေကွဲနေသော
အမူအရာမျိုးရှိကြလေ၏။



တစ်စုံတစ်ရာကိုတွေးတော၍
စိုးရိမ်ထိတ်လန့်နေသောအမူ
အရာလည်း ရှိကြလေ၏။

သူကြီးမင်းကိုယ်တိုင်ပင် မျက်စိမျက်နှာ
ပျက်ယွင်းနေသော အမူအရာမျိုး ရှိနေ
လေပြီ။



သူကြီးမင်း၏နောက်တွင်သူကြီးမင်းလိုရာခိုင်းစေနိုင်သော...တပည့်ကျော်ငွေတိုး
ဆိုသူရှိ၏။ငွေတိုးသည်သူကြီးမင်း၏အရှိန်ဖြင့်အစဉ်အမြဲမျက်နှာထားတင်းတင်းမာမာ
ရှိနေခဲ့သော်လည်းယခုအခါတွင်မူငွေတိုးသည်ပင်မျက်နှာညိုငယ်စွာရှိလေ၏..။



ကျုပ်..
ဒီနေ့ ခေါ်ရတဲ့
အကြောင်းကို ခင်ဗျားတို့သိရှိ
ထားပြီဖြစ်လို့ ကျုပ် ဘာတစ်ခုမှ
အပိုမပြောချင်တော့ဘူး



ကျုပ်..
ပြောချင်တဲ့ အကြောင်းက
ကျုပ်တို့ရင်ဆိုင်နေကြရတဲ့ ဆင်းရဲဒုက္ခ
ဆိုးကြီးကို.. ဘယ်လိုရင်ဆိုင်
ကျော်ဖြတ်ကြမလဲ...



သူကြီး၏စကားသံကို နားထောင်၍ မည်သူမျှတုပ်တုပ်မလှုပ်ဘဲ ရှိလေသည် ။ ငြိမ်သက်
နေသော ရွာသူရွာသားများကိုကြည့်ပြီး... သူကြီးမင်းမှာ အားမလို အားမရ ဖြစ်ကာ..



ကျုပ်ကို.. ဘယ်လို
လုပ်ကြမလဲ ပြောကြစမ်းပါ.. အားလုံး
ငြိမ်သက်မနေကြပါနဲ့.. အကြံဉာဏ်တွေ
ပေးကြစမ်းပါ.. ဒါက ကျုပ်တို့အတွက်
အင်မတန်ကြီးမားတဲ့ ပြဿနာ
တစ်ခုပဲ..

သူကြီးမင်း၏ အော်ဟစ်ပြောဆိုနေသံကို
ကြားနေကြရသော်လည်း ရွာသူရွာသားများ
သည်။ ကျောက်ရုပ်များကဲ့သို့ တုတ်တုတ်
မျှ မလှုပ်ဘဲ ရှိလေ၏။



ငွေတိုးသည်လည်း သူကြီးမင်းကဲ့သို့ပင်..
ရွာသားများကို အားမလို အားမရဖြစ်လာကာ

ခင်ဗျားတို့ ပါးစပ်တွေ
ပိတ်မနေကြပါနဲ့.. သူကြီးကို အကြံ
ဉာဏ်ဝိုင်းပေးကြပါဦး... သူကြီးတစ်
ယောက်တည်း စဉ်းစားရလွန်းလို့ ခေါင်း
ပူပြီး အသက်ထွက်တော့မယ်



ထိုအခိုက်.. ရွာလူမိုက်ဖိုးတေသည် ထိုင်ရာမှထ၍



ကျုပ်.. တစ်ခုပြောချင်
ပါတယ်.. ဒီလိုပြောချင်တာလည်း
ကြာနေပါပြီ.. ဒါပေမဲ့ ပြောဖို့
အချိန်မကျသေးလို့ စောင့်နေ
တာပါ..



ကျုပ်တို့တစ်ရွာလုံး
ဒီနေ့ကြုံတွေ့နေရတဲ့ ကပ်ဆိုးကြီးဟာ
လူတစ်ယောက်ရဲ့ ပယောဂနဲ့ ပတ်
သက်နေတယ်လို့ ကျုပ်ထင်
ပါတယ်..

ရွာလူမိုက် ဖိုးတေ၏ စကားကြောင့်
တစ်ရွာလုံး ဖိုးတေကို စိတ်ဝင်စားစွာ
ကြည့်လိုက်ကြလေသည်..။



ဖိုးတေသည် သူစကားကိုထောက်ခံ
သူများရှိနေ၍ သွေးနုထင်ရောက်ကာ
လက်သီးဆုပ်လိုက်ပြီး...

ဒါဟာ..

သွေးရိုးသားရိုး မဟုတ်နိုင်ပါဘူး
ကျုပ်တို့ရွာကို မကျေနပ်တဲ့ တစ်စုံ
တစ်ယောက်က လုပ်ကြတာ သေချာ
ပါတယ်.. အားလုံး သတိထား
ကြည့်ကြပါ..

ဒါဟာ ရိုးရိုး

သားသားဆိုရင် ရွာသားတစ်
ယောက် နှစ်ယောက်ပဲ ကပ်ရောဂါရရ
မှာပေါ့.. အခုလို တစ်ရွာလုံး နေ့မြင်
ညပျောက်ဖြစ်နေတာဟာ လုပ်ကြံမှု
ဆိုတာ သေချာပါတယ်

ရွာသားတွေ
ကို အကွက်ချပြီး
တစ်ယောက်ယောက်က
လုပ်ကြတာပါ..

ထိုစဉ်.. ဒေါသိန်းဆိုသော အဘွားကြီးက..

ထိုအခါ အဘိုးကြီးတစ်ယောက်က
လည်းစိတ်လှုပ်ရှားစွာဖြင့်..

ဒီလူဟာ..
ဘယ်သူလဲ..မြန်မြန်ပြောစမ်းပါ..
ငါ့မြေးလေးအသက်ထွက်တော့မယ်
အိပ်ရာထဲလဲနေပြီဟဲ့..

ဟုတ်တယ်
ဒီကောင်ကိုအမြန်
ဆုံးပြောစမ်းပါ



ထိုအခါ ရွာတွင်းရှိ လူငယ်များကလည်း
တစ်ယောက်တစ်ပေါက် အော်ဟစ်ကြ၏..



ဒီလူကို..
အမြန်ဆုံးဖမ်း
ပြောပါ..
ဟုတ်တယ်



ရွာလူမိုက်ဖိုးတေသည် တစ်ရွာလုံး လှုပ်လှုပ်
ရွရွ ဖြစ်နေသည်ကို ကြည့်လိုက်ပြီး ဟန်ပါပါ
လက်ကာပြလိုက်ပြီး...

အားလုံးငြိမ်ကြပါ..
ကျုပ်ပြောမှာပါ.. အရင်ကတည်း
က ကျုပ်ပြောချင်နေတာ..၊ အခု
တော့ တဖြည်းဖြည်းသေချာ
လာပါပြီ..



ဖိုးတေ၏ စကားကြောင့် ရွာသားများ၏
စိတ်ဝင်စားမှု အရှိန်က ပိုမိုပြင်းထန်လာ
သည် ။ တစ်ယောက်တစ်ပေါက်နှင့်ဆူဆူ
ညည်ည ဝိုင်းဝန်းမေးမြန်းကြလေသည်..။

သူကြီးမင်းသည်ပင်လျှင် ဖိုးတေ ကို
စိတ်ရှည်နိုင်ခြင်း မရှိတော့..။

ဟေ့ကောင်
ဖိုးတေ.. မြန်မြန်ပြော
စမ်း... အချိန်မီသိရင်
လုပ်သင့်တာကိုလုပ်
ရမယ်..

ထိုအခါမှပင် ဖိုးတေသည် ရွာသူ
ရွာသားများဘက်သို့ လှည့်ကာ..

ကျုပ်တို့ရွာသူ ရွာသား
တွေ ကပ်ဆိုးကြီးဆိုက်ပြီး တစ်
ယောက်ပြီး တစ်ယောက် သေဆုံး
နေတာဟာ.. ဒေါ်အိုဇာ ဆိုတဲ့
အဘွားကြီးကြောင့်ပဲဖြစ်
ရမယ်..




ဒေါ်အိုဇာသည် အလွန်အရုပ်ဆိုးသော အဘွား
ကြီးတစ်ယောက်ဖြစ်၏။ ဒေါ်အိုဇာ၏မျက်နှာတွင်
ကြောက်မက်ဖွယ် ဒဏ်ရာဒဏ်ချက်များရှိ၏ ။

ဒေါ်အိုဇာသည် လွန်ခဲ့သော (၃)နှစ်ခန့်၊
ကမူ ထိုရွာသို့ ပြောင်းလာခြင်းဖြစ်သည်...၊
ဒေါ်အိုဇာနှင့်အတူ ကလေးငယ်တစ်ဦးလည်း
ပါ၏...။




ဒေါ်အိုဇာရွာသို့ ရောက်စကပင်..
ရွာသူရွာသားများသည်သူမ၏ ရုပ်ရည်ကို
ကြည့်ကာရွာထဲ၌ နေထိုင်ခွင့်မပြုကြချေ။

ဒေါ်အိုဇာ၏ မြေးငယ်လေးမှာလည်း ဒေါ်အိုဇာ နည်းတူပင် ရွာသူ
ရွာသားများ၏ ဝိုင်းပယ်ခြင်းကို ခံကြရရှာ၏...။ ရွာသူရွာသားများ
သည် ဒေါ်အိုဇာကို ရွံ့မုန်းကြသော်လည်း... ဒေါ်အိုဇာနှင့် သူ့မြေး
ကလေးတို့၏ နေထိုင်ပုံကို တစေ့တစောင်း အကဲခတ်ကြ၏ ။



ဒေါ်အိုဇာသည်သူ့မြေးလေးကိုကိုယ်တိုင်စာသင်ပေးသည်ဆို၏။မြေးကလေးမှာလည်းအလုပ်ကိုအလွန်
ကြိုးစား၏။

ဒေါ်အိုဇာကို ရွာထဲတွင် နေထိုင်
ခွင့် မပြုသော်လည်း ဒေါ်အိုဇာ
သည် ရွာရှိ ကုန်စုံဆိုင်သို့ မကြာ
ခဏ ဈေးလာဝယ်၏...။





တစ်ခါကလည်း ရွာသားတစ်ဦးသည် ညမှောင်ရီ
သန်းစပြုသောအချိန်တွင် ရွာတွင်းသို့ ကမန်း
ကတန်း ပြေးဝင်လာပြီး ဒေါ်အိုဇာ၏ခြံထဲတွင်..
ခွေးနက်ကြီးတစ်ကောင်ကို တွေ့ခဲ့ရသည်ဆို၏။



ထိုရွာသား၏ ထင်မြင်ယူဆချက်အရ ခွေးနက်
ကြီးသည် ဒေါ်အိုဇာ မွေးမြူထားသော မကောင်
ဆိုးဝါးကြီး ဖြစ်သည်ဆို၏..။



နောက်ပိုင်းတွင် ရွာသူရွာသား
များသည် ဒေါ်အိုဇာ၏ခြံထဲတွင်
ကြောက်မက်ဖွယ်ကောင်းလှသော
ခွေးနက်ကြီးကိုတွေ့ရလေသည်။



ခွေးနက်ကြီးသည် တောနက်ထဲသို့ဝင်ကာ ဒေါ်အိုဇာ
စားသောက်ရန် သားကောင်ငယ်လေးများ ဖမ်းဆီးခဲ့
ခြင်းကို ရွာသူရွာသားများ မြင်တွေ့ကြရ၏ ။

ထိုအခါ ရွာသူရွာသားများသည် ခွေးနက်ကြီးကို..
မကောင်းဆိုးဝါးကောင်ကြီးဟု ပိုမိုထင်မြင်လာကြသည်။



ခွေးနက်ကြီးမှာ ရွာတွင်းသို့ ဝင်လေ့မရှိသော်
လည်း တောင်ကုန်းအမြင့်ပေါ်မှနေ၍ နီရဲသော
မျက်လုံးအစုံဖြင့် ရွာထဲသို့ကြည့်နေတတ်၏။

တစ်ခါကလည်း အမဲလိုက်ချင်းအလုပ်ဖြင့်
အသက်မွေးဝမ်းကျောင်းပြုသော မုဆိုး
စိန်ကြီးသည် တောထဲတွင် ခွေးနက်ကြီး
ကိုတွေ့ခဲ့ရ၏..



ထိုအခါ မုဆိုးစိန်ကြီးသည် ခွေးနက်ကြီးကို ကြောက်သဖြင့် သူ၏ဒူးလေးဖြင့်ပစ်ခတ်လေ၏..။သို့သော်
သူ၏မြှားတံသည် ခွေးနက်ကြီးကို ထိမှန်ခြင်းမရှိဟု ဆိုကြ၏..



ဤသို့ဖြင့် ဒေါ်အိုဇာ၏အကြောင်းကို ရွာသူရွာသား
များသည် တစ်ယောက်တစ်မျိုးစီကို ယုံကြည်ယူဆ
ကြ၏။ ရွာလူမိုက် ဖိုးတေ၏ စကားကြောင့်လည်း
ဒေါ်အိုဇာကို ပိုမို၍ အထင်လွဲလာ၏ ...။



လွန်ခဲ့တဲ့ တစ်လလောက်
က.. ကျုပ်တောထဲကို သွားရင်း လမ်း
တစ်ဝက်မှာ ဒေါ်အိုဇာရဲ့ ခွေးနက်ကြီး
သေဆုံးနေတာကို တွေ့ခဲ့ရ
တယ် ..

ခွေးနက်ကြီး
သေဆုံးတဲ့နေ့ဟာ..
ဝါဆိုလကွယ်နေ
ပဲ..



ဟင်...



ရွာသူရွာသားများ အထိတ်တလန့် ဖြစ်ကုန်ကြ၏။
အကြောင်းအရင်းက သူတို့ရွာသို့ ကပ်ရောဂါဆိုး
ကြီး စတင်ရောက်ရှိလာသောနေ့မှာ ဝါဆိုလကွယ်
နေပင် ဖြစ်လေ၏ ။

ထိုဝါဆိုလကွယ်နေ ညမှစ၍.. ရွာရှိလူများသည် တစ်ရက်ခြား... နှစ်ရက်ခြား ဆိုသလို တစ်ယောက်ပြီးတစ်ယောက် ကပ်ရောဂါဆိုးကြောင့် သေဆုံးကြရလေ၏.. ။ရွာသူရွာသားများသည် ထိုကပ်ရောဂါဆိုးကြီးကို အလွန်ကြောက်ရွံ့လာကြလေသည်.. ။



ငွေကြေးတတ်နိုင်သူတို့က ရွာကိုစွန့်ခွာ၍ ပြေးကြလေသည် တချို့ကလည်း မွေးရပ်မြေကို မစွန့်ခွာနိုင်ကြ.. ။



ဤသို့ဖြင့်.. နေ့စဉ် ဘုရားရှိခိုးသံ ၊ မေတ္တာပို့သံ ၊ ပရိတ်ရွတ်သံ များဖြင့် စိစိညံ့၍ နေလေ၏.. ။

ဒေါ်အိုဇာကြီးဟာ
သူ့ရဲ့မကောင်းဆိုးဝါး... ခွေး
နက်ကြီး သေဆုံးသွားတဲ့အတွက်
ရွာသူရွာသားတွေကို ရန်ငြိုးဖို့
တာဝန် ဖြစ်နိုင်တယ်..

ဒေါ်အိုဇာရဲ့
ရန်ငြိုးကြောင့်ရွာသူ
ရွာသားတွေအပေါ်
ဒီကပ်ရောဂါဆိုးဆိုး
ရောက်တာပဲ..


ရွာသူရွာသားများသည် ဖိုးတေ၏စကားကြောင့်
လှုပ်လှုပ်ရွရွ ဖြစ်သွားကြသည်...

ဒေါ်အိုဇာအပေါ် မုန်းတီးစိတ်များ ပြင်းထန်လာ၏.. ။
ဒေါ်အိုဇာကြောင့် မိမိတို့၏ ဆွေမျိုးသားချင်းများ သေဆုံးခဲ့
ကြရသည်ဟုယုံကြည်လာကြသည်.. ။



အချို့သော ကာလသားများသည် ဒေါ်အိုဇာကို အပြတ်ရှင်းရန် အော်ဟစ်ပြောဆိုနေကြရုံမျှမက တုတ်များ ဓားများကိုပင် ယူဆောင်လာကြသည်။ ။

သူကြီးမင်းသည် ရွာသားများ ဝရန်းသုန်းကား ဖြစ်နေသည်ကိုကြည့်ပြီး ထိုသတင်းသာ မြို့ပေါ်သို့ ပေါက်ကြားသွားပါလျှင်..



အင်္ဂလိပ်အစိုးရမင်းက မိမိရွာကို ကောင်းစွာထိန်းသိမ်းစောင့်ရှောက်နိုင်ခြင်းမရှိသော သူကြီးဟု.. တံဆိပ်ကပ်ကာ သူ၏ သူကြီးအာဏာကို ပြန်လည်ရုပ်သိမ်းသွားပေးလိမ့်မည်.. ။ သူသည် သူကြီးမလုပ်ရလျှင် မနေနိုင်တော့ပြီဖြစ်သဖြင့် ထိုအဖြစ်မျိုးကို အရောက်မခံနိုင်ချေ.. ။



အားလုံး
ရပ်ကြစမ်း လက်နက်
တွေကိုင်ပြီးသွေးထွက်
သံယိုမှုဖြစ်အောင်
မင်းမဲ့တိုင်းပြည်မဟုတ်
ဘူး... ကွ



အင်္ဂလိပ်အစိုးရ
မင်းသာ သိရင် အားလုံး
ဒုက္ခရောက်ကုန်မယ်..
ဘာမှတ်လဲ..



ဒါဆိုရင် ကျုပ်တို့က
ဒီမိန်းမကြီးလုပ်သမျှ ခေါင်းငုံ့ခံနေရမှာ
ပေါ့.. ၊ ဒီအတိုင်းသာဆို ကျုပ်တို့
တစ်ရွာလုံး သင်္ချိုင်းရောက်ဖို့ပဲ
ရှိတော့တယ်.. သူကြီးမင်း
မတားပါနဲ့..



ထိုအချိန်တွင် ဒေါ်အိုဇာတို့မြေးအဘွား
မှာ ညနေစာ စားသောက်ရန် ပြင်ဆင်
နေတော့သည်...။



ထိုစဉ်..



အဘွားရေ
ရွာ.. ရွာထဲက လူ
တွေ ကျုပ်တို့ဆီ
လာနေကြတယ်



ဒေါ်အိုဇာမှာ ဟင်းချက်နေရာမှ အနောက်သို့
လှည့်ကြည့်ရင်း ထိတ်လန့်သွားသည်...။

ထိုအချိန်တွင် သူကြီးနှင့် ရွာသူရွာသားများသည် တုတ်၊ ဓား၊ လက်နက်များ ကိုင်ဆောင်ပြီး... ဒေါ်အိုဇာ၏တံရှေ့သို့ ရောက်လာကြသည်။ ။



ဒေါ်အိုဇာသည် လူအုပ်ကြီးကို အထိတ်တလန့် ကြည့်နေစဉ်.. လူအုပ်ကြီးက..

ဒေါ်အိုဇာ.. ခင်ဗျားကြီးကျုပ်တို့ ရွာကအခုထွက်သွားပါ.. အခုချက်ချင်း ထွက်သွားပါ



အို.. ကျုပ်က ဘာလို့ ဒီရွာက.. ထွက်သွားရမှာလဲ..



ခင်ဗျားကြီးကြောင့်
ကျုပ်တို့ရွာသူရွာသားတွေ.. တစ်
ယောက်ပြီးတစ်ယောက်သေကြေကြရတယ်
ဒါကြောင့် ခင်ဗျားကြီးကို ကျုပ်တို့ရွာမှာ
မထားနိုင်တော့ဘူး...

ခင်ဗျား
အခုချက်ချင်း ဒီ
ရွာကနေထွက်သွား
ပေတော့..

ရွာသူရွာသားများကလည်း ဒေါ်အိုဇာကို ရွာမှ
ထွက်သွားရန် ဝိုင်းဝန်းအော်ဟစ် နှင်ထုတ်ကြလေသည်။

ထွက်သွား

ဒေါ်အိုဇာ
ထွက်သွား
ပါ..

ဒေါ်အိုဇာ
အခုချက်ချင်းကျုပ်
တို့ရွာကထွက်
သွားပါ..



အို... နေကြပါဦး
ရှင်... ရွာသူရွာသားတွေ သေရ
တာ ကျုပ်ကြောင့်မဟုတ်ပါဘူး... ရှင်တို့
အထင်မှားနေကြပြီ ရှင်တို့ရွာထဲမှာ
ကပ်ရောဂါဆိုက်နေတာ.. ကျုပ်နဲ့
ဘာမှမဆိုင်ပါဘူး...

ဒေါ်အိုဇာ၏ မြေးငယ်လေးမှာလည်း ကြောက်ရွံ့
တုန်လှုပ်ကာ အဘွားကိုဖက်တွယ်ရင်း...



ကျုပ်အဘွားဟာ
ခင်ဗျားတို့ပြောသလိုမျိုး... မဟုတ်
ဘူး၊ ခင်ဗျားတို့ မတရားမစွပ်စွဲ
ကြပါနဲ့.. ၊ အဘွား ဘုရားတရား
ရှိသေတဲ့ သူတော်ကောင်း
အစစ်ပါ..



သို့သော် ဒေါသမာန်ကြီးနေသော လူအုပ်ကြီးကို
တောင်းပန်၍ မရနိုင်တော့ချေ..။

ဒေါ်အိုဇာ၏ အိမ်ငယ်လေးမှာ.. မီးဟုန်းဟုန်း
တောက်လောင်နေခဲ့လေပြီ..။



ဒေါ်အိုဇာသည် မြေးငယ်ကို လက်ဆွဲကာ ရွာသား
များ၏အန္တရာယ်မှ ဝေးရာသို့ အသက်လုကာပြေး
ခဲ့ရလေပြီ..။





ဟင်
အဘွားခေါင်းမှာ
လည်း သွေးတွေနဲ့ပါ
လား၊ အဘွားကိုလည်း
ကျောက်ခဲမှန်သွားတယ်
ထင်တယ်..

နည်းနည်း
ပါးပါးထိသွားတာ
ပါ.. လူကလေး
ရယ်..
အမှန်စင်စစ် အဘွားအို၏ ဦးခေါင်းနှင့် ကိုယ်ခန္ဓာ
အနံ့ ကျောက်ခဲများ ထိမှန်ထားသဖြင့် တစ်ကိုယ်
လုံး မခံမရပ်နိုင်အောင် နာကျင်နေ၏..။



တောက်
ဒီလူကြီးတွေ အဘွားကို မတရား
စွပ်စွဲပြီး တိုက်ခိုက်ကြတယ်.. သူတို့
ကို ကျုပ် လက်စားပြန်ချေရမယ်



လက်စားချေစရာ မလိုပါ
ဘူး ငါ့မြေးရယ်.. သူတို့တစ်နေ့
ဝဋ်လည်မှာပါ.. သူတစ်ပါးကို မတရား
နှိပ်စက်တတ်တဲ့လူတွေဟာ တစ်နေ့
နေ့မှာ ဝဋ်ပြန်လည်တတ်
ပါတယ်..

ဧရပ်ကြီးပေါ်သို့ရောက်ချိန်တွင် ဒေါ်အိုဇာမှာ ဒဏ်ရာဒဏ်ချက်
များကြောင့် မလှုပ်ရှားနိုင်တော့ ။ ဦးနှောက်မှဒဏ်ရာကြောင့်ခေါင်း
ထဲတွင် မူးမိုက်၍ နေလေ၏.. ။



အင်း... ငါ့ဘဝက
နေဝင်ချိန်ရောက်နေပြီပဲ.. ငါ..
သေလည်း ဘာမှမထူးဘူး... အပြစ်မဲ့တဲ့
ငါ့မြေးလေးကတော့ လူ့ဘဝကြီးထဲမှာ
တစ်ကိုယ်တည်း လျှောက်လှမ်းရ
တော့မယ်၊ ကံဆိုးရှာတဲ့ ငါ့မြေး
လေးရယ်..



ဒေါ်အိုဇာသည် ဝေဒနာ ခံစားနေရသည့်ကြားမှ မြေးဖြစ်သူမောင်ကြီး၏ လက်ကိုင် ဆုပ်ကိုင်က



မြေးလေး
မြေးလေးဟာ.. လူ..
လောကကြီးထဲမှာ
အများကြီးကျင်လည်
အသက်ရှင်ရဦးမယ်
မယ်..

ဒါကြောင့်
အဘွားမသေခင်
လူလေးကို အရေး
ကြီးတဲ့စကားတစ်
ခွန်းမှာခဲ့ချင်
တယ်..



ဟင်..
အဘွား..
အဘွားက ဘာ
လို့သေရမှာ
လဲ..

အဘွားမှာတာ
ကိုသာ သေသေချာချာ
နားထောင်စမ်းပါ
လူလေးရယ်..

ဟုတ်.. ဟုတ်ကဲ့
ပြောပါ အဘွား ကျုပ်
နားထောင်နေပါ
တယ်..



လောကမှာ အင်အားကြီး
မားတဲ့ လူတစ်ယောက်ဖြစ်အောင်
ကြိုးစားပါ.. အင်အားနည်းပါးတဲ့
လူကို လူအများစုက နှိပ်စက်ကြတယ်
နိုင်လို့.. မင်းထက်ပြုကြတယ်



ဒါကြောင့် အင်အား
ကြီးမားအောင် ကြိုးစားပါ လူကလေး
ဒီနေ့ည အတွားတို့ မတရားခံခဲ့ရတဲ့
အဖြစ်ကို ပြန်ကြည့်ရင် အတွားတို့
က အင်အားနည်းပါးလို့ဆိုတာ
ပေါ်လွင်ပါတယ်..

ဟုတ်တယ်
အတွား... ဒီနေ့ ကျုပ်
တို့ မတရားနှိပ်စက်
ညှဉ်းပန်းခံရတာ အင်
အားနည်းလို့ဗျ အင်
အားနည်းလို့



ကျုပ်
ကြီးလာရင် အင်
အားကြီးမားတဲ့လူ
တစ်ယောက်ဖြစ်
အောင်လုပ်ရ
မယ်..